

## IL-BOLLI POSTALI TA' MALTA B'KONNESSJONI MAL-FLORIANA

75 sena ta' storja

minn

Paul P. Agius Dip. Educ. (Adult), B.A.

It-tqassim tal-posta f'Malta jmur lura għal żmien il-kavallieri, iżda kien fiż-żmien il-Gvernatur Lieutenat-General Sir John Gaspard le Marchant (1858-1864), taht ir-renju tar-Reġina Vittorja (1860-1902), li kien ġie stabbilit b'mod organizzat. Fl-1 ta' Diċembru 1860 harget ordni biex kuljum jibda jsir it-tqassim ta' ittri u gażżetti lokali fil-Belt Valletta, il-Floriana u tas-Sliema. Hekk l-isem tal-Floriana kien imnaqqax fl-ewwel paġni ta' l-istorja postali ta' pajjiżna. Fis-sena 1926 harget l-ewwel wahda minn sensiela ta' bolli li għandhom konnessjoni mal-Floriana. Din ir-rabta bejn il-bolli Maltin hi rrappreżentata permezz ta' Monumenti, Personaġġi u Ġrajjet Nazzjonali relatati ma' dan is-subborg. Bejniethom johlqu katina filatelika twila 75 sena li tasal sat-tieni miġja fi Pjazza San Publu, Floriana, tal-Q.T. il-Papa Ġwanni Pawlu II.

Il-konnessjoni ta' dawn il-bolli hi mqasma prinċipalment fuq tliet perijodi ta' l-istorja filatelika ta' Malta, li jmorru lura għal 75 sena, u li huma dawn:-

<b>Malta taht il-Monarkija Inglża</b>	(1926-1964)
<b>Malta Stat Indipendenti</b>	(1964-1974)
<b>Malta Repubblika</b>	(1975-2001)

### MALTA TAHT IL-MONARKIJA INGLIŻA (1926-1964)

Matul ir-Renju ta' Ġorġ V (1910-1936) kienet ġiet inawgurata din is-sensiela tal-bolli bl-immaġni tal-vara ta' San Publu venerata fil-Knisja Arcipretali tal-Floriana bil-valur ta' 1/6d<sup>1</sup>. L-istess bolla ġiet riprodotta bl-'overprint - Postage and Revenue'<sup>2</sup> bil-kulur ahmar. Dawn l-istess kelmiet ġew inkorporati fil-burdura ta' bolla ġdida li harget sentejn wara<sup>3</sup>.

Il-hruġ tas-sett definittiv fl-1938 jerga' juri l-monument tal-Gran Mastru Antonio Manoel de Vilhena<sup>4</sup> fundatur tal- 'Borgo Vilhena', kif ukoll il-vara ta' San Publu<sup>5</sup>. Il-format ta' dan is-sett<sup>37</sup> lil



Ir-Reġina Vittorja




definitiv inbidel u beda juri wkoll wiċċ ir-Re Ġorġ VI (1937-1952). Dawn iż-żewġ bolli regghu gew overprinted, din id-darba bil-kelmiet 'self government' djaġonalment stampati bl-iswed <sup>6-7</sup>.

Sitt snin wara hareġ sett definitiv iehor bil-wiċċ tar-Reġina Elizabetta II, li kien fih tliet monumenti li hawn fil-Floriana, dak ta' l-Akwedott ta' Alof de Wignacourt <sup>8</sup>, il-Mafkar tat-Tieni Gwerra Dinjija <sup>9</sup>, u l-Monument ta' Kristu Re <sup>10</sup>.

Iċ-ċelebrazzjonijiet nazzjonali konnessi mad-19 il-Ċentinarju tan-Nawfragġu ta' San Pawl f'Malta, hallew impatt fuq il-pajjiż mhux biss mil-lat reliġjuż iżda wkoll ghalix fil-filatelija Maltija kien gie introdott stil ġdid mill-pittur Emvin Cremona. Tlieta minn sett ta' sitt bolli juru l-Konsagrazzjoni ta' San Publu <sup>11</sup>, it-tluq ta' San Pawl bil-figura ta' San Publu murija bl-ilbies episkopali <sup>12</sup>. Avveniment li jfakkar l-Assedju l-Kbir juri fuq bolla taż-2d l-immagni tal-Madonna ta' Damaxxena, kwadru inkurunat fuq il-Fosos <sup>13</sup>.



4



5



6



7



8



9



10



11



12

## MALTA STAT INDIPENDENTI (1964-1974)

Dik li qabel kienet ix-Xaghra (il-Floriana Parade Ground) wara ċ-ċerimonja tal-konsenja tal-Kostituzzjoni ta' Malta bħala Stat Indipendenti mid-Duka ta' Edinburgh, bdiet tissejjah l-Arena ta' l-Indipendenza. Hawnhekk twaqqaf Uffiċċju Postali għall-okkażjoni biex jittimbra s-sett filateliku storiku <sup>14</sup> li kien hareġ ma' nofs il-lejl tal-21 ta' Settembru 1964.

Is-sett definitiv li hareġ f'Jannar 1965 juri bolla (tax-xelin) bl-armi ta' bosta Regimenti Maltin <sup>15</sup> li dak iż-żmien kienu jiffurmaw parti mill-Armata Ingliża. Il-kwartieri li kienu stazzjonati fihom huma mferrxa fil-Floriana, u jixhdu l-wirt arkitettoniku u storiku li hallew f'dan l-istess Subborg. Bolla ohra tikkommemora l-Kungress



13



Ewkaristiku 1913 <sup>16</sup> bil-manifestazzjoni ewlenija li nżammet fuq il-Fosos. Il-blokk, illum imsejjah 'Europa Centre' u li sal-1971 kien il-kwartieri generali tal-Kap Kmandant tan-National Atlantic Treaty Organisation (Mediterranean) <sup>17</sup>, huwa muri fuq il-bolla tal-5 xelini mill-faccata li thares lejn il-Belt. Fuq dan is-sett insibu wkoll bolla tal-Lira li turi it-tliet patruni ta' Malta, San Publu, San Pawl u Sant' Agata <sup>18</sup>.

Il-katina filatelika mal-Floriana tkompli bil-monument ta' Dante Alighieri <sup>19</sup>, bit-tabib Robert Samut <sup>20</sup> (kompożitur ta' l-Innu Malti li twieled il-Floriana), il-Poeta Nazzjonali Dun Karm Psaila <sup>21</sup>, imfakkar bil-monument f'tarf Triq Sant' Anna. Il-Pjanta Nazzjonali Widnet il-Bahar <sup>22</sup>, (Centaurea Spathulata) li giet skoperta fi Ġnien l-Argotti tidher fuq il-bolli b'valur ta' 2 soldi u tax-xelin u nofs.

Tlieta minn hames personalitajiet prominenti li hidmiethom torbothom mill-qrib ma' dan is-Subborg, kienu l-Arkitett Girolamo Cassar <sup>23</sup> li minbarra li kien ippjanta l-knisja tal-Kapuċċini li waqgħet fil-gwerra, u t-Triq ex-Duke of York li issa hija msemmija għalih, insibu lill-Professor John Borg <sup>24</sup>, li kien Kuraġur ta' l-Argotti, u l-Iskultur Antonio Sciortino <sup>25</sup>, li holoq rabta ma' dan is-Subborg permezz tal-Monumenti tiegħu (ara Nru 10 u 32) u dak ta' Sir Adrian Dingli ġewwa l-Mall inawgurat mir-Re Dwardu VII fil-15 t'April 1907.



14



15




16




17



18



19



20



21



22



23



24



25



## MALTA REPUBBLIKA (1974-2001)

Il-bolli tal-31 ta' Marzu 1979 żgur li jfakkru lill-hafna Furjanizi fix-xena tas-swar tal-madwar il-Port il-Kbir, miżghuda b'eluf ta' Maltin jaghtu l-ahhar tislma lill-bastimenti Ingliżi mat-tmiem tal-faċilitajiet militari <sup>26</sup>.

L-immaġni ta' l-iskular u patrijott Malti missier l-ilsien Malti Mikiel Anton Vassalli (1764-1829) <sup>27</sup>, li hu midfun fiċ-Ċimiterju fuq is-Swar ta' l-Imsida, Ġnien il-Mistrieħ tidher fil-bolla tat-30ċ. Iċ-ċentinarju mill-inawgurazzjoni tal-Ferrovija ta' Malta <sup>28</sup> juri l-waqfa fl-ewwel jew fl-ahhar stazzjon fil-Mina ta' hdejn Bieb il-Bombi tal-vjaġġ bejn il-Belt, l-Imdina u lura.

L-uniformi tal-Pulizija hija familjari mar-residenti Furjanizi minhabba l-fatt li l-Kwartieri Ġenerali kienu ġew fl-uffiċini li prezentement qed jokkupaw madwar 50 sena ilu, wara li dan il-post kien inbidel minn Sptar Ċentrali malli tlesta l-Isptar San Luqa, fil-Gwardamanga. Is-sett tal-Pulizija jfakkar il-170 Sena mit-Twaqqif tal-Korp <sup>29</sup>.

Fost numru ta' personagġi Maltin li huma mfakkra fil-Ġnien tal-Mall insibu lill-Filantropista Vincenzo Bugeja <sup>30</sup> bil-monument inawgurat fid-9 ta' Settembru 1890 u l-Furjaniz Oftalmologu famuż il-Professor Sir Luigi Preziosi <sup>31</sup>. F'distanza qrib jinstab il-Monument ta' Kristu Re <sup>32</sup>, wahda mill-opri kbar tal-famuż skultur Antonio Sciortino.


Il-bolla mahruġa ghas- 'summit' Bush-Gorbachov <sup>33</sup>, bl-inżul tal-helikopter (minhabba l-maltemp qawwi) tal-President Amerikan George Bush fl-Arena tal-Indipendenza jorbot il-lokal ma' dan l-avveniment mondjali. Żjara oħra storika fil-gżejjer ta' Malta u Ghawdex kienet dik tal-Q.T. il-Papa Ġwanni Pawlu II <sup>34</sup>. Il-hruġ ta' sett bolli u timbri speċjali kkommemoraw il-laqgħa u l-merħba mogħtija mill-Maltin fuq il-fosos tal-Floriana.

Il-25 anniversarju tal-Union Haddiema Magħqudin <sup>35</sup> ġie iċċelebrat bil-hruġ ta' bolla ta' l-4ċ, il-konnessjoni hi li din il-Union għandha l-Kwartieri Ġenerali tagħha fi Triq San Tumas, Floriana. Fl-istess sena ġie stampat sett definittiv li juri l-wirt naturali u artistiku tal-gżejjer Maltin. Il-bolla taż-Lm2 turi l-Monument ta' l-Indipendenza <sup>36</sup> xogħol l-Iskultur Ġanni Bonnici li tpoġġa quddiem il-Bieb tal-Mall. Il-harġa tal-50 anniversarju ta' l-Għoti tal-Midalja tal-George Cross




26

27




29



28



30



31



32



33



34



35



Malta, żgur li jgħib tifikiriet koroh għal hafna Furjanizi minhabba li fl-istess granet kien jahbat ukoll il-50 anniversarju mill-herba tal-knisja parrokkjali tal-Floriana mill-Junkers '88 Ġermaniżi fit-28 t'April 1942.

Il-Movimenti ta' l-Iscoots u l-Guides <sup>38</sup> bil-Kwartieri Ġenerali fuq is-Sur ta' San Luqa ilhom stabbiliti fil-lokal tal-Floriana mis-snin 1932. Barra minnhekk ta' kull sena units u groups minn kull rokna ta' Malta jiltaqghu biex jagħtu bidu għal marċ annwali tagħhom fuq il-Fosos.

L-istemmi ta' kull fejn jeżisti Kunsill Lokali huma riprodotti fi blokk ta' erbgħa, u huma ppustjati b'tali mod li jiffurmaw ċrieki mlewnin fuq sfond iswed. Dik tal-Floriana <sup>39</sup> tinsab fil-bolla tal-lemin fuq u qieghda fit-tieni ċirku ta' ġewwa, u tingharaf għax hija l-unika wahda li fiha ljun rampanti fuq sfond abjad. Fi Triq il-Kappuċini jinsab l-uffiċċju ewlieni ta' l-Għaqda Nazzjonali tal-Pensjonanti <sup>40</sup> din il-bolla hija tal-valur taż-2ċ.

Bejn is-snin 1996 u 2001 ġew imfakkru numru ta' personagġi li hallex isem warajhom f'oqsma differenti. Fuq il-bolla tat-30ċ jidher wiċċ Inez Soler <sup>41</sup> (artista, mużiċista u kittieba) li kienet residenti fil-Floriana. Fis-sett tal-kommemorazzjonijiet jidher il-logo tal-Federation of Malta Industries <sup>42</sup> l-uffiċċini ta' din il-Federazzjoni qegħdin fi Triq Sant' Anna. Il-famuż Pittur Giuseppe Calì <sup>43</sup> jinsab fuq il-bolla tal-25ċ. Fost ix-xoghlijiet ta' dan l-artist mehlusa mill-qerda tal-gwerra nsibu l-kwadru ta' l-Arcipriet F. Mallia u dak tat-titular ta' l-artal ta' San Lawrenz fil-knisja tal-lokal. Ir-rabta bejn il-Buses <sup>44</sup> mal-hajja ta' kuljum hija xi haġa integrali ma' l-ambjent Furjaniz u dan huwa kkommemorat fuq is-sett dedikat lit-Trasport Mekkaniku. Fost il-pijunieri ta' l-edukazzjoni f'Malta jidher Mons. Paolo Pullicino <sup>45</sup> li l-bust tiegħu jinsab hdejn l-istess Ministeru. Originarjament l-isptar ta' hdejn ix-Xatt kien issemma għar-Re Inġliż George V. Wara snin dan il-bini għadda f'idejn il-Gvern Malti u ssemma għall-politiku u tabib Sir Paul Boffa <sup>46</sup>, li jidher fuq bolla waqt sessjoni tal-Parlament li inawgurat il-legislazzjoni ta' l-1921.



36



37



38



39



40



41

Mattew Pulis imsieheb ma' l-eroj li habtu għall-Frañċiżi flimkien ma' Dun Mikiel Xerri huwa midfun (29.01.1799) taht il-knisja ta' San Publu. Is-sett bolli jikkommemora l-200 sena mill-qawmien tal-Maltin kontra l-Frañċiżi<sup>47</sup>. Il-bolla ta' 'Malta fis-Seklu Għoxrin' tal-valur tas-6ċ, hija d-dehra ta' Cruise Liner<sup>48</sup>, veduta minn fuq is-Sur angolata 'l isfel lejn il-Port il-Kbir.

Is-sena l-oħra fi Frar u f'Mejju hargu żewġ settijiet li kkonkludew din il-konnessjoni twila ma' avvenimenti li jsiru fil-lokal. Dawn huma sett bolli tal-Karnival ta' Malta<sup>49</sup>, bir-Re tiegħu li ta' kull sena jgħaddi parti kbira mir-renju tiegħu għewwa l-Floriana. Grajja storika oħra mfakkra fuq il-bolli Maltin kienet il-Beatifikazzjoni ta' Nazju Falzon, Adeodata Pisani u Dun Gorg Preca mill-Q.T. l-Papa Gwanni Pawlu II<sup>50</sup> fi Pjazza San Publu, Floriana.

Nota - In-numri indikati fuq u fit-Tabella (.....) jirreferu għan-numru tal-bolla fil-pubblikazzjoni 'JB Stamp Catalogue 16th Edition 2000', u 'Said - Malta Stamp Catalogue 1996'.

### Biblijografija

- Agius, Antonio - *Is-Subborg tal-Floriana w il-Parroċċa Tiegħu*, 1946.  
 Busuttil, Claude - *Antonio Sciortino 1879-1947*, 1997.  
 Cali, G - *Centenary Exhibition (Notes and Index)* 1946.  
 D.O.I. - *The Postage Stamps of Malta*, 1966.  
 Friggieri, Prof. Oliver - Artiklu fil-Ktejjeb *40 Anniversarju tal-FSOBA*.  
 Ganado, Dr Herbert - *Rajt Malta Tinbidel Vol I-IV*  
 Guillaumier Alfie - *Bliet u Rhula Maltin Harga Nru. 7 u 8*.  
 Il-FSOBA - Hargiet tal-gurnal 'Il-Furjana'.  
 Mackay, James A - *The Story of Malta and Her Stamps*, 1966.  
 Tonna, Emmanuel S. - *First Final Focus on Floriana*, 1967/1979.  
 Welsh, A.N. - *The Msida Bastion Garden of Rest*, 1995

Hajr

Maltapost plc  
 għar-riproduzzjoni tal-Bolli.




42



43



45



44



47



46



48



49



50

